
shrI sudarshanAShTottarahatanAmastotram

श्रीसुदर्शनाष्टोत्तरशतनामस्तोत्रम्

Document Information

Text title : sudarshanAShTottarahatanAmstotra

File name : sudarshan108stotra.itx

Category : aShTottarahatanAma, vishhnu, stotra

Location : doc_vishhnu

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : April 25, 2008

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 30, 2019

sanskritdocuments.org

श्रीसुदर्शनाष्टोत्तरशतनामस्तोत्रम्



॥ श्रीः ॥

सुदर्शनश्चक्रराजः तेजोव्यूहो महाद्युतिः ।
सहस्रबाहु-दीप्ताङ्गः अरुणाक्षः प्रतापवान् ॥ १ ॥
अनेकादित्यसङ्काशः प्रोद्यज्ज्वालाभिरञ्जितः ।
सौदामिनी-सहस्राभः मणिकुण्डल-शोभितः ॥ २ ॥
पञ्चभूतमनोरूपो षड्कोणान्तर-संस्थितः ।
हरान्तः करणोद्भूत-रोषभीषण-विग्रहः ॥ ३ ॥
हरिपाणिलसत्पद्मविहारारमनोहरः ।
श्राकाररूपस्सर्वज्ञः सर्वलोकार्चितप्रभुः ॥ ४ ॥
चतुर्दशसहस्रारः चतुर्वेदमयो-ऽनलः ।
भक्तचान्द्रमसज्योतिः भवरोग-विनाशकः ॥ ५ ॥
रेफात्मको मकारश्च रक्षोसृष्ट्रूषिताङ्गकः ।
सर्वदैत्यग्रीवनाल-विभेदन-महागजः ॥ ६ ॥
भीमदंष्ट्रोज्ज्वलाकारो भीमकर्मा विलोचनः ।
नीलवर्त्मा नित्यसुखो निर्मलश्री-निर्ञ्जनः ॥ ७ ॥
रक्तमाल्यांबरधरो रक्तचन्दनरूपितः ।
रजोगुणाकृतिशूरो रक्षःकुल-यमोपमः ॥ ८ ॥
नित्यक्षेमकरः प्राज्ञः पाषण्डजनखण्डनः ।
नारायणाज्ञानुवर्ती नैगमान्तःप्रकाशकः ॥ ९ ॥
बलिनन्दनदोर्दण्ड-खण्डनो विजयाकृतिः ।
मित्रभावी सर्वमयो तमोविध्वंसकस्तथा ॥ १० ॥
रजस्सत्त्वतमोद्वर्ती त्रिगुणात्मा त्रिलोकधृत् ।

हरिमायागुणोपेतोऽव्ययोऽक्षस्वरूपभाक् ॥ ११ ॥

परमात्मा परंज्योतिः पञ्चकृत्य-परायणः ।

ज्ञानशक्ति-बलैश्वर्य-वीर्य-तेजः-प्रभामयः ॥ १२ ॥

सदसत्परमः पूर्णो वाङ्मयो वरदोऽच्युतः ।

जीवो गुरुर्हसरूपः पञ्चाशत्पीठरूपकः ॥ १३ ॥

मातृकामण्डलाध्यक्षो मधुध्वंसी मनोमयः ।

बुद्धिरूपश्चित्तसाक्षी सारो हंसाक्षरद्वयः ॥ १४ ॥

मन्त्र-यन्त्र-प्रभावज्ञो मन्त्र-यन्त्र-मयो विभुः ।

स्रष्टा क्रियास्पद-शशुद्धः आधारश्चक्र-रूपकः ॥ १५ ॥

निरायुधो ह्यसंरम्भः सर्वायुध-समन्वितः ।

ओम्काररूपी पूर्णात्मा आंकारस्साध्य-बन्धनः ॥ १६ ॥

ऐंकारो वाक्प्रदो वग्मी श्रींकारैश्वर्यवर्धनः ।

ह्रींकारमोहनाकारो हुंफड्ढोभणाकृतिः ॥ १७ ॥

इन्द्रार्चित-मनोवेगो धरणीभार-नाशकः ।

वीराराध्यो विश्वरूपः वैष्णवो विष्णुरूपकः ॥ १८ ॥

सत्यव्रतः सत्यधरः सत्यधर्मानुषङ्गकः

नारायणकृपाव्यूह-तेजश्चक्र-स्सुदर्शनः ॥ १९ ॥

॥ श्री सुदर्शनाष्टोत्तरशतनाम स्तोत्रं संपूर्णम् ॥

Encoded and proofread by

N. Balasubramanian bbalu at satyam.net.in

shrI sudarshanAShTottaraShatanAmastotram

pdf was typeset on November 30, 2019

Please send corrections to sanskrit@cheerful.com

